

- ఉమ్మడి ఆదిలాబాద్ జిల్లాలో పోలింగ్ ప్రశాంతం
- ఓటు హక్కు వినియోగించుకున్న అభ్యర్థులు, అధికారులు
- పలుచోట్ల మొరాయింపిన ఈవీఎంలు
- సమయానికి కేంద్రంలో ఉన్నవారు ఓటేశారు..
- భారీ సంఖ్యలో తరలివచ్చిన యువ ఓటర్లు
- ఉదయం మందకొడిగా.. మధ్యాహ్నం పెరిగిన ఓటర్లు..
- ఈవీఎంలు, వీవీ ప్యాట్ల స్టాంప్ రూంలకు తరలింపు

ఓటేశారు..



నర్సాపూర్(జి): పోలింగ్ కేంద్రాన్ని పరిశీలిస్తున్న నిర్వహణ బీఆర్ఎస్ అభ్యర్థి, మంత్రి లల్లిల ఇంద్రకరణ్ రెడ్డి

మంచెలపాల, నవంబర్ 30(నమస్తే తెలంగాణ ప్రతినాటిక): ఉమ్మడి ఆదిలాబాద్ జిల్లాలోని పది నియోజకవర్గాల్లో గురువారం పోలింగ్ ప్రశాంతంగా ముగిసింది. ఉమ్మడి జిల్లా వ్యాప్తంగా 2,857 పోలింగ్ కేంద్రాల్లో అసెంబ్లీ ఎన్నికలు జరిగాయి. ఉమ్మడి జిల్లా వ్యాప్తంగా అక్కడక్కడా ఈవీఎంలు మొరాయింపాయి. పది నిమిషాల నుంచి ఆరగంట వరకు ఇబ్బంది అయింది. వెంటనే స్పందించిన అధికారులు ఈవీఎంలను మార్చడంతో ఎలాంటి ఇబ్బందులు లేకుండా ఎన్నికల కొనసాగింది. సమస్యతృప్త నియోజకవర్గాలైన మంచెలపాల, బెల్లంపల్లి, చెన్నూర్, ఆసిఫాబాద్, సిర్సాపూర్లో పోలింగ్ను గంట ముందుగానే ముగించారు. సాయంత్రం 4 గంటలలోపు పోలింగ్ కేంద్రానికి వచ్చినవారందరికీ ఓటు వినియోగించుకునే అవకాశం కల్పించారు. దీంతో కొన్ని పోలింగ్ కేంద్రాల్లో రాత్రి వరకు ఓటింగ్ జరిగింది. ఆదిలాబాద్, బోధ, నిర్మల్, ఖానాపూర్, ముద్దోల్ నియోజకవర్గాల్లో ఉదయం 7 గంటల నుంచి సాయంత్రం 5 గంటల వరకు పోలింగ్ జరిగింది. ఈ నియోజకవర్గాల్లోనూ కొన్ని ప్రాంతాల్లో కాస్త ఆలస్యమైంది.

మధ్యాహ్నం తరువాత పెరిగిన ఓటింగ్..

పోలింగ్ ఉదయం నుంచి మధ్యాహ్నం వరకు కొంచెం మందకొడిగా సాగింది. మధ్యాహ్నం 12.30 దాటిన తరువాత ఓటర్ల రాక పెరిగింది. 3 గంటలకు అధికమైంది. వ్యవసాయ పనుల నుంచి వచ్చిన కూలీలు, ఇతర పనులు చేసుకునేవారు మూడు దాటాకే కేంద్రాలకు వచ్చారు. దీంతో పలుచోట్ల పోలింగ్ ఆలస్యమైంది. దీంతో పోలింగ్ కేంద్రాల నుంచి ఈవీఎం డిస్టిబ్యూషన్ సెంటర్లకు రావడం ఆలస్యమైంది. రాత్రి 9 వరకు అన్ని కేంద్రాల నుంచి ఈవీఎంలు, ఎన్నికల సామగ్రి వచ్చి చేరుకుంటుందని అధికారులు తెలిపారు. శుక్రవారం మధ్యాహ్నం డిస్టిబ్యూషన్ సెంటర్ల నుంచి వాటిని లెక్కింపు కేంద్రాలకు తరలించనున్నారు. మంచెలపాల జిల్లాకు సంబంధించి ఈవీఎంలు, వీవీ ప్యాట్లను హజీబూర్ మండలంలోని ఐజా కాలేజీకి తరలించనున్నారు. మూడో తేదీన ఓట్లు లెక్కింపు ఉండనుంది.

ఓటింగ్ ప్రముఖులు

ఆదిలాబాద్ ఎమ్మెల్యే, బీఆర్ఎస్ అభ్యర్థి జోగు రామన్న తన సొంత గ్రామమైన జైసాద్ మండలంలోని దీవాయిగూడలో, బోధ అభ్యర్థి అనిల్ జాడవ్ నేరడిగొండ మండలం రాజారాల్ తమ కుటుంబసభ్యులతో, మాజీ ఎంపీ నగేశ్ తన కుటుంబ సభ్యులతో కలిసి బజార్ హత్తుర్ మండలంలోని జాతర్లలో, కల్వర్త రాహుల్ రాజ్ దంపతులు ఆదిలాబాద్లో ఓటు వేశారు. నిర్మల్ బీఆర్ఎస్ అభ్యర్థి, మంత్రి

అల్లం ఇంద్రకరణ్ రెడ్డి తన స్వగ్రామమైన ఎల్లపెల్లిలో, ఖానాపూర్ బీఆర్ఎస్ అభ్యర్థి భూకా జస్సన్ నాయక్ పట్టణంలోని శాంతినగర్లో గల పాఠశాలలో, ముద్దోల్ బీఆర్ఎస్ అభ్యర్థి విరల్ రెడ్డి తన స్వగ్రామైన ఖైసా మండలంలోని దేగాంలో ఓటు వినియోగించుకున్నారు. ఆసిఫాబాద్ బీఆర్ఎస్ అభ్యర్థి కోవలక్ష్మి తిర్వాణి మండలంలోని భీంజిగూడలో, సిర్సాపూర్(టి) బీఆర్ఎస్ అభ్యర్థి కోనేరు కోనప్ప కాగజేనగర్ పట్టణంలోని ఫాతిమా కాన్వెంట్ విద్యాలయంలో ఓటు వేశారు. మంచెలపాల బీఆర్ఎస్ అభ్యర్థి దివాకర్ రావు తన కుటుంబ సభ్యులతో కలిసి మంచెలపాలలోని హిందీ హైస్కూల్లో, చెన్నూర్ బీఆర్ఎస్ అభ్యర్థి, విమ్ బాల్య సుమన్ తన సతీమణి రాణి అలెక్సాతో కలిసి క్యాంపస్ లోని మున్సిపాలిటీలో గల మండల పరిషత్ ప్రాథమిక పాఠశాలలో క్యూలైన్లో నిలబడి ఓటు వేశారు. బెల్లంపల్లి బీఆర్ఎస్ అభ్యర్థి దుర్గం చిన్నయ్య తన కుటుంబ సభ్యులతో కలిసి వచ్చి నెన్నెల మండలంలోని జెండా వెంకటాపూర్లో ఓటు వేశారు.

చెదురుముదురు ఘటనలు..

ఉమ్మడి ఆదిలాబాద్ జిల్లాలో పోలింగ్ సందర్భంగా పలు చోట్ల చెదురు మదురు ఘటనలు చోటు చేసుకున్నాయి. ఖానాపూర్ నియోజకవర్గం వెంటి మండలంలోని ఎంగాపూర్ గ్రామస్థులు పోలింగ్ను బహిష్కరించారు. ఓటు వేసేందుకు వెళ్లకుండా వంటపూర్లు చేశారు. బెల్లంపల్లి నియోజకవర్గంలోని కాసిపేట మండలంలో గల పరిపేట వాసులు పోలింగ్కు దూరంగా ఉన్నారు. అధికారులు సర్టిఫైడ్ మధ్యాహ్నం 2 గంటల తరువాత ఓటు వేశారు. బోధ నియోజకవర్గంలోని భీంపూర్ మండలంలో గల గొల్లగడ్డ, తాంసి గ్రామస్థులు పోలింగ్ను బహిష్కరించారు. ఆదిలాబాద్ పట్టణంలోని భుక్తాపూర్కు చెందిన చంద్రగిరి రాజన్న(65), మావల గ్రామానికి చెందిన తోకల గంగమ్మ(76) ఓటు వేయడానికి వచ్చి మృతిచెందారు. మంచెలపాల నియోజకవర్గంలోని పాత మంచెలపాలలోని ఓ పోలింగ్ కేంద్రంలో కాంగ్రెస్ అభ్యర్థి ప్రేమ్ సాగర్ రావు అత్యుత్సాహం ప్రదర్శించారు. పోలింగ్ ఆలస్యం కావడంతో అక్కడికి వచ్చిన ఆయన లైన్లో నిలుచున్న ఓటర్లకు కుర్చీలు వేయాలని అధికారులను కోరారు. అనంతరం పోలింగ్ కేంద్రం లోపలికి వెళ్లి సెల్ ఫోన్ బయటికి తీశారు. దీంతో అక్కడున్న బీఆర్ఎస్ ఏజెంట్లు అభ్యంతరం తెలిపారు. విషయం తెలుసుకున్న ఇరు పార్టీల శ్రేణులు అక్కడికి రావడంతో కాస్తే ఉద్రిక్త వాతావరణం నెలకొంది. ప్రేమ్ సాగర్ రావు ముందే కాంగ్రెస్ నాయకులు బీఆర్ఎస్ కార్యకర్తలు, నాయకులపై దాడి చేశారు. భీమారం మండల కేంద్రంలోని ఓ పోలింగ్ బూత్లో కాంగ్రెస్ నాయకులు గడవకు దిగారు.

నియోజకవర్గాల వారీగా..

నియోజకవర్గం	పోలింగ్ శాతం
ఆదిలాబాద్	72.10
బోధ	75.30
ఆసిఫాబాద్	72.08
సిర్సాపూర్	71.18
మంచెలపాల	64.20
బెల్లంపల్లి	76.79
చెన్నూర్	74.61
నిర్మల్	74.68
ఖానాపూర్	72.60
ముద్దోల్	67.20

మంచెలపాల జిల్లాలో నియోజకవర్గాలవారీగా పోలింగ్ సరళి

సమయం	మంచెలపాల	బెల్లంపల్లి	చెన్నూర్
9 గంటలకు	9.63	9.92	8.47
11 గంటలకు	23.93	25.38	24.13
ఒంటిగంటకు	40.11	46.09	43.51
3 గంటలకు	54.36	65.09	60.71
4 గంటలకు	64.20	76.79	74.61

దిలావర్పూర్: మండలంలోని సముందర్ పల్లిలో ఓటు హక్కును వినియోగించుకునేందుకు వస్తున్న దివ్యాంగుడు



ఈవీఎం బాక్కులు ఎత్తుకుపోయారని ఆరోపిస్తూ పోలీసులతో వాగ్వాదానికి దిగారు. కాంగ్రెస్ అభ్యర్థి వివేక్ పోలింగ్ కేంద్రానికి రావడంతో కాస్తే ఉద్రిక్త వాతావరణం నెలకొంది. డీసీపీ రాంనాథ్ కేకన్ అక్కడికి చేరుకొని వారికి సర్టిఫైడ్ ప్రయత్నం చేశారు. ఈవీఎం పోలింగ్ కేంద్రం నుంచి వెళ్లే వరకు కాంగ్రెస్ నాయకులు అక్కడే ఉంటామని భీష్మించుకు కూర్చోవడంతో కాస్త ఇబ్బందికరమైన వాతావరణం ఏర్పడింది. కాగజేనగర్లో రింగ్లో చేస్తున్నారని ఆరోపిస్తూ బీజేపీ అభ్యర్థి పాలవాయి హరీశ్ బాబు, బీఎస్పీ అభ్యర్థి ఆర్ఎస్ ప్రవీణ్ మూర్ నాయకులు, కార్యకర్తలతో ధర్నాకు దిగారు. పోలీసులతో వాగ్వాదానికి దిగారు. ఈ క్రమంలో అక్కడికి వచ్చిన బీఆర్ఎస్ కార్యకర్తలు, నాయకులతో అప్పటికే అక్కడున్న రెండు పార్టీల నాయకులు గొడవకు దిగారు. ఒకరిపై ఒకరు చెప్పులు విసురుకొని, రాళ్లు రువ్వుకున్నారు. దీంతో పోలీసులు అందరినీ చెదరగొట్టడంతో వివాదం సద్దుమణిగింది. ఈ ఘటనలో పలువురు పోలీసులకు గాయాలయ్యాయి.

అమెరికా, కువైట్ నుంచి వచ్చి ఓటు..

అసెంబ్లీ ఎన్నికల్లో ఓటు వేసేందుకు కువైట్ నుంచి ఆదిలాబాద్ పట్టణంలోని శాంతినగర్కు చెందిన సయ్యద్ మహబూబ్ అలీ వచ్చారు. గురువారం ఉదయం 7.30 గంటలకు హైదరాబాద్ చేరుకొని అక్కడి నుంచి ఆదిలాబాద్కు వచ్చి ఓటు వేశారు. 15 ఏండ్లకు కువైట్లో ఉంటున్నానని, ప్రతి ఎన్నికకు వస్తానని తెలిపారు. సొంత ఖర్చు పెట్టుకొని వచ్చానని, తిరిగి డిసెంబర్ 2వ తేదీన వెళ్లనున్నట్లు పేర్కొన్నారు. ఆదిలాబాద్ జిల్లా కేంద్రంలోని ధోబీకాలనీకి చెందిన రంగం శ్యాంరాజ్ గౌడ్-మనోరమ దంపతులు అమెరికా నుంచి వచ్చి ఓటు వేశారు. నిర్మల్ పట్టణంలో పాటు పలు చోట్ల ట్రాన్స్ జెండర్లు ఓటు హక్కు వినియోగించుకున్నారు.



ఆదిలాబాద్ జిల్లాలోని ఓ పోలింగ్ కేంద్రంలో బారులు తీరిన ఓటర్లు

అధికారుల చొరవతో ఓటింగ్ గ్రామాలు

పెంబి, నవంబర్ 30: నిర్మల్ జిల్లా పెంబి మండలంలోని గుమ్మెన, ఎంగాపూర్ గ్రామస్థులు తమకు రోడ్డు సౌకర్యం కల్పించడం లేదని రోడ్డుపై బయోబయ్యారు. వంట-పూర్ణ కార్యక్రమం చేపట్టి నిరసన తెలిపారు. ఎంగాపూర్ బూత్లో మొత్తం 402 మంది ఓటర్లు ఉన్నారు. గురువారం ఉదయం 7 గంటలకు పోలింగ్ ప్రారంభమైనప్పటికీ మధ్యాహ్నం 2:30 గంటల వరకు ఓటర్లు ఎన్నికల్లో పాల్గొనలేదు. ఈ సందర్భంగా గ్రామస్థులు మాట్లాడుతూ.. పెంబి మండల కేంద్రానికి చేరుకోవాంట్, కనీస రోడ్డు సౌకర్యం లేక ఎన్నో ఇబ్బందులు ఎదుర్కొంటున్నామన్నారు. ఉన్నత అధికారులు వచ్చి రోడ్డు సౌకర్యం కల్పిస్తామని హామీ ఇచ్చినా ఎన్నికల్లో పాల్గొంటామని డిమాండ్ చేశారు. ఆనంతరం అడిషనల్ కలెక్టర్ కిషోర్ కుమార్ గ్రామానికి చేరుకొని సమస్యలు పరిష్కరిస్తామని హామీ ఇవ్వడంతో ఓటర్లు పోలింగ్లో పాల్గొన్నారు.

గొల్లగడ్డలో జరగని పోలింగ్



గొల్లగడ్డలో గ్రామస్థులకు నచ్చ చెబుతున్న అధికారులు

తాంసి(భీంపూర్), నవంబర్ 30 : ఆదిలాబాద్ జిల్లా భీంపూర్ మండల సరిహద్దు గ్రామం గొల్లగడ్డలో గ్రామస్థులు ఎన్నికలను బహిష్కరించారు. పిచ్చికోటి నుంచి గొల్లగడ్డ

వరకు 4 కిలో మీటర్ల రోడ్డు నిర్మాణం జరుగలేదని, కలెక్టర్ స్వయంగా వచ్చి మాట్లాడి హామీ ఇస్తే గానీ ఓట్లు వేయబోమని సర్పంచ్ సుమలత, గ్రామస్థులు స్పష్టం చేశారు. కలెక్టర్ వారితో ఫోన్లో మాట్లాడినా ఫలితం లేకపోయింది. తహసీల్దార్ నారాయణ, ఆర్ఐఐ అశోక్, సీబి నరేష్, ఎస్ఐ లాలిసాంగ్, నాయకులు ఎంత సమదాయింపినా ఫలితం లేకపోయింది. పోలింగ్ గడువు ముగిసే వరకు ఒక్క ఓటు కూడా పోలే కాలేదు. పోలింగ్ సిబ్బంది ఖాళీగానే కూర్చోవాల్సి వచ్చింది. మొత్తంగా ఇక్కడ 278 మంది ఓటర్లున్నారు. కాగా, ఇది వరకు ఎన్నికల్లో పాల్గొనబోమని చెప్పిన భగవంతుల వాసులు తమ ఓటు హక్కును సాధ్యమయ్యాగానే చేసుకున్నారు. మండలానికి సంబంధించి ఎన్నికలకు దూరంగా ఉన్న గ్రామం గొల్లగడ్డ నిలిచింది.

నమస్తే తెలంగాణ
CLASSIFIED
WANTED
jobs
Apply Now!
★ రామకృష్ణ గ్రూప్ (AP, మ్యాజిక్ No.1) శ్రీమంతుల ఇండ్రో వృద్ధుల/పేషెంట్ల సేవకు ఇంటి/పంట పని, బేబీకేర్ కొరకు M/F వర్కు 12/24 గంటల డ్యూటీ కొరకు కావాలను. ఏజెంట్లకు 5 వేల కమీషన్. వృద్ధుల/పేషెంట్ల సేవకు వర్కుర్లు 24x7 మీ ఇంటి పంపగలము. 9281452762, 9515108830. NT-314461

గమనిక
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

Classified Ads
మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాసిఫైడ్లో ప్రకటన ఇవ్వడం
4 లక్ష ప్రకటన కేవలం 200/- మాత్రమే
ప్రతి ఎక్స్ట్రా లైన్ కి **50/- మాత్రమే**
3+1 స్టో కంటు
ప్రకటనల విభాగం...
GST 5% వర్తించును
మంచెలపాల: 91827 77676, టి.బి.బాద్: 91827 77679
న్యూ: 91827 77671, 91827 77677